

# സമസ്ത പണ്ഡിതന്മാരേ.. ഈ സമുദായത്തെ വെറുതെ വിടുക.

കൊല്ലം മൈലാപ്പൂർ ജമാലിയ്ക്കു അറബിക് കോളേജ് പ്രിൻസിപ്പലും ചെയർമാനും കാതിബിയ്ക്കു സന്ദേശം മാസികയുടെ സബ് എഡിറ്ററുമായ പ്രമുഖ സുന്നീ പണ്ഡിതൻ എം.എസ്. നവാസ് റഷാദി കൈതോട് ഇസ്‌ലാഹ് പ്രതിനിധികളുമായി അനുഭവം പങ്കുവെക്കുന്നു. തയ്യാറാക്കിയത്: ശാഫി സ്വലാഹി ചങ്ങലീരി, അമീർ ഒതുക്കുങ്ങൾ

**താങ്കളുടെ പേരും കുടുംബ പശ്ചാത്തലവും?**

■ എന്റെ സ്വന്തം കൊല്ലം ജില്ലയിലെ കൈതോട്. പേര് നവാസ് റഷാദി, ബാപ്പ മുഹമ്മദ് ഇസ്മായിൽ. ഉമ്മ സൈനബ ബീവി.

**താങ്കളുടെ പഠനത്തെക്കുറിച്ച് വിശദീകരിക്കാമോ?**

■ വേക്കൽ മദ്രസയിൽ 7 വരെ പഠിച്ചു. ഭൗതിക വിദ്യാഭ്യാസം എസ്.എസ്.എൽ.സി. ശേഷം നെടുമങ്ങാട് അറബിക്കോളേജിൽ 4 വർഷം പഠിച്ചു. ശേഷം കൊല്ലം അൻവാറുൽ ഹികം അറബി കോളേജിൽ 3 വർഷം പഠിച്ചു. അവിടുന്ന് “ഹികമി” ബിരുദം നേടി. അതിന് ശേഷം ബാംഗ്ലൂർ സബീലുറഷാദിൽ പഠിച്ചു. അവിടെ നിന്നും റഷാദി ബിരുദവും നേടി. റാങ്കോട് കൂടിയാണ് പാസായത്.

**ഉസ്താദുമാരിൽ പ്രധാനികൾ ആരായിരുന്നു?**

■ വി.കെ. അബ്ദുല്ല മൗലവി, തബ്ലീഗിന്റെ അമീർ പുലിപ്പാറ അബ്ദുൽ ഖാദർ മൗലാനയുടെ മരുമകൻ സുലൈമാൻ മൗലവി. കൈതോട് അബ്ദുൽ വഹാബ് മൗലവി. ഖാലിദ് മൗലവി പള്ളി വേട്ട തുടങ്ങിയവരാണ് ഉസ്താദുമാർ. എല്ലാ പരീക്ഷകളിലും റാങ്കോട് കൂടിത്തന്നെയാണ് പാസായത്.

**പഠിക്കുന്നകാലത്ത് സുന്നി മുജാഹിദ് തർക്കവിഷയത്തെക്കുറിച്ചുള്ള നിലപാടുകൾ എന്തായിരുന്നു?**

■ മൊത്തത്തിൽ പറഞ്ഞാൽ അക്കാലത്ത് തർക്കവിഷയങ്ങളിലൊന്നും സംശയം തോന്നാത്ത രീതിയിലായിരുന്നു ഞങ്ങളെ പഠിപ്പിച്ചിരുന്നത്. ഉസ്താദുമാരിലുള്ള അന്ധമായ വിശ്വാസം മൂലം അവർ പറയുന്നതിനപ്പുറം ചിന്തിക്കാൻ ആരും തയ്യാറാവാറില്ല എന്നതാണ്

വാസ്തവം. മൗലിദായാലും റാതിബായാലും ഇതെല്ലാം സത്യം തന്നെയാണ് എന്ന മുഖ്യമായ ഒരു വിശ്വാസമാണുണ്ടായിരുന്നത്. അറബിയിലെഴുതിയതൊക്കെ മഹാ കിതാബുകളാണെന്നും എല്ലാം സത്യം തന്നെയാണെന്നുമുള്ള ഒരു അബദ്ധ ധാരണ ജനങ്ങളിലുമുണ്ടല്ലോ? പക്ഷെ ഇതിനൊരു മറുവശമുണ്ടെന്നും ഇതെല്ലാം കളവുകളാണെന്നും പറഞ്ഞ് തരാൻ ആരുമില്ലായിരുന്നു. പിന്നീട് ചില സുഹൃത്തുക്കളിൽ നിന്നും ലഭിച്ച ലഘുലേഖകളും കാസറ്റുകളുമെല്ലാം പരിശോധിച്ചപ്പോഴാണ് വേറൊരു ഭാഗത്ത് സത്യം കിടക്കുന്നുണ്ടെന്നും ഈ സുന്നി മുസ്‌ലിയാക്കന്മാർ പഠിക്കുന്ന കിതാബിൽ തന്നെ അവർ ചെയ്യുന്ന പ്രവർത്തനങ്ങൾക്കെതിരായി ഒരുപാട് കാര്യങ്ങളുണ്ടെന്നും മനസ്സിലായത് ഉദാഹരണമായി ഉദയിൽ വൃക്കതമായി പറയുന്നുണ്ട് മരിച്ച മയ്യിത്തിന്റെ വീട്ടുകാർ ഭക്ഷണമുണ്ടാക്കി ജനങ്ങളെ ഒരുമിച്ച് കൂട്ടൽ ചീത്ത ആചാരമാണെന്ന്.

**ഇത് പോലെയുള്ള കാര്യങ്ങൾ ഉസ്താദുമാരുടെ ശ്രദ്ധയിൽപ്പെടുത്താറുണ്ടായിരുന്നോ?**

■ പണ്ഡിതന്മാരുടെ കഥ പറയാതിരിക്കുകയാവും ഭേദം. ഇതിലും വലിയ തെമ്മാടിത്തരങ്ങൾ എത്രയോ ഇവിടെ നടക്കുന്നുണ്ട്. അതിന് പലതിനും പണ്ഡിതന്മാരാണ് നേതൃത്വം നൽകുന്നത് തന്നെ. ഈ കൊല്ലം ജില്ലയിൽതന്നെ മൈലാപ്പൂരിനടുത്ത് മുസ്‌ലിംകൾ പ്ലാവിനെ ആരാധിക്കുന്ന സ്ഥലമുണ്ട്. അത് മുഹ്‌യുദ്ദീൻ പ്ലാവാണുപോലും. എന്തെങ്കിലും ബുദ്ധിമുട്ടുകൾ നേരിട്ടാൽ ആ പ്ലാവിന്റെ ചുവട്ടിൽ കോഴിയെ കുരുതികൊടുത്താൽ ഉദ്ധിഷ്ട കാര്യങ്ങൾ സാധിക്കുമെന്നാണ് വിശ്വാസം. വിദൂര സ്ഥലങ്ങളിൽ നിന്ന് പോലും ഈ പ്ലാവിനെ



ആരാധിക്കാൻ ജനങ്ങൾ വരുന്നുണ്ട്. വെള്ളിയാഴ്ച രാവീൻ അവിടെ പ്രത്യേക ദുആയുണ്ട്. വാർഷികവും കഴിക്കാറുണ്ട്. നൂറ്റി ഇരുപത് ചെമ്പ് ബിരിയാണിയാണ് കഴിഞ്ഞ പ്രാവശ്യം ഉണ്ടാക്കിയത്. നൂറോളം ആടുകളും. കാന്തപുരം വിഭാഗത്തിലെ അറിയപ്പെടുന്ന നേതാവും തട്ടാമല പള്ളിയിലെ മുദ്രിസുമായ ഇസ്ലാമിക് കോളേജിൽ സമാഹരിച്ചാണ് അന്നേ ദിവസം അതിന് നേതൃത്വം നൽകുന്നത്. അത്പോലെ പാട്ടപ്പള്ളിയിൽ വാഴക്കൽ പള്ളിയിൽ ചില തങ്ങൾമാരുണ്ട്. അവിടെകരിക്കോഴിയുമായി ചെല്ലണം. അത്പോലെ പരവൂർ കുറച്ച് മുസ്ലിമാക്കുമാരുണ്ട്. ജീവിക്കാൻ വേണ്ടി എന്തെങ്കിലുമൊരു വരുമാനം വേണമല്ലോ. അതിന് വേണ്ടി അവൻമാർ ഒപ്പിച്ച ചില ഏർപാടുണ്ട്. അവിടെ കടപ്പുറത്ത് ഞായറാഴ്ച 3 മണി മുതൽ 5 മണിവരെ ജനങ്ങളുടെ സന്ദർശനമാണ്. എന്താണ് കാര്യമെന്നറിയുമോ? ഈ മുസ്ലിമാക്കുമാർ പറഞ്ഞ് പരത്തിയ ഒരു കഥ ഇതാണ്. "മലപ്പുറത്ത്" നിന്നും അവിടെ ഒരു ഉപ്പാപ്പ വന്നുവത്രെ. അദ്ദേഹം ഇരുന്ന ഒരു കല്ല് അവിടെയുണ്ട്. ആ കല്ലിൽ തിരി കത്തിക്കുന്നു. ഞായറാഴ്ചതോറും അവിടെ ആയിരക്കണക്കിന് വാഹനങ്ങളാണ് വരുന്നത്. അപ്പോൾ എത്ര ജനങ്ങളുണ്ടാവും? ഇപ്പോൾ ജനപ്പെരുപ്പം കാരണം വ്യാഴാഴ്ചയും പരിപാടി നടക്കുന്നുണ്ട്. അവർ പറയുന്നത് ഏഴ് ആഴ്ച സ്ഥിരമായി വന്നാൽ എന്ന് കാര്യവും സാധിച്ചിരിക്കുമെന്നാണ്. അധികവും അവർ പറയുന്നത് കല്ല്യാണപ്രായമെത്തിയ പെൺകുട്ടികൾ ഏഴ് ആഴ്ച സ്ഥിരം വന്നാൽ വരനെ ലഭിക്കുമെന്നാണ്. ഞാനിതൊക്കെ പറയുന്നത് ഇത്തരം വൃത്തി കേടുകളെല്ലാം ഇവിടെ നടന്നിട്ടും ഈ സമുദായത്തിന്റെ മക്കൾ ഇത്തരം കെണിയിൽ കുടുങ്ങി ഇഹലോകവും പരലോകവും ഒരുപോലെ നഷ്ടപ്പെടുത്തിയിട്ടും സമുദായത്തിന്റെ ഉപ്പും ചോറും തിന്ന് വളർന്ന സമുദായത്തിന്റെ തണലിൽ പഠിച്ച് വലുതായ ആലിമീങ്ങൾ ഇതിന് നേതൃത്വം നൽകുന്നു എന്ന് ആലോചിക്കുമ്പോൾ ഇതിനെതിരെ മിണ്ടാതിരിക്കുന്നതെങ്ങിനെ? ഇനി ഇതെല്ലാം അനിസ്ലാമികമാണെന്ന് ബോധ്യമുള്ള പണ്ഡിതന്മാർ സുന്നി വിഭാഗത്തിലുണ്ട്. പക്ഷെ അവർ പലതിനെയും ഭയപ്പെട്ട് കൊണ്ട്, സംഘടനയെ ഭയപ്പെട്ട്, അല്ലെങ്കിൽ സാമ്പത്തിക നഷ്ടം ഭയപ്പെട്ട് കൊണ്ട് ഇതിനെതിരെ മൗനം പാലിക്കുമ്പോൾ ഈ

പണ്ഡിതന്മാരുടെ പിന്നിൽ അണി നിരന്നാൽ നമ്മുടെ പരലോകം എന്താകും?

**താങ്കൾ ഇത്തരം കാര്യങ്ങളെ എതിർത്തിട്ടുണ്ടോ?**

- അവസരം കിട്ടിയപ്പോൾ ശക്തമായി എതിർത്തിട്ടുണ്ട്. ഈ കഴിഞ്ഞ നബിദിനത്തിന് എനിക്ക് പരവൂർ ഒരു പ്രസംഗമുണ്ടായിരുന്നു. ഞാൻ ഇതിനെതിരെ വളരെ രൂക്ഷമായിത്തന്നെ പ്രസംഗിച്ചു. ചിന്തിക്കുന്ന ചില നല്ല ആളുകൾ എന്നെ അനുകൂലിച്ചു. ബാക്കിയുള്ളവർ എന്നെ അവിടുന്ന് ഉടൻ പറഞ്ഞയക്കുകയാണുണ്ടായത്. കുറച്ചുകൂടി കഴിഞ്ഞിരുന്നെങ്കിൽ അവൻമാരെ നെ അടിച്ചു കൊന്നുകളഞ്ഞേനെ. ആർ. എസ്.എസിന്റെ സപ്പോർട്ട് പോലും ഇത്തരം പരിപാടികൾക്കുണ്ട്.

**താങ്കൾ ദക്ഷിണ കേരള ജംഇയ്യത്തുൽ ഉലമയിലായിരുന്നപ്പോൾ എന്തെങ്കിലും സ്ഥാനം വഹിച്ചിട്ടുണ്ടോ?**

- അങ്ങനെ അറിയപ്പെടുന്ന സ്ഥാനങ്ങളൊന്നും വഹിച്ചിട്ടില്ല. പ്രധാനമായും എഴുത്തിലായിരുന്നു എന്റെ ശ്രദ്ധ. ദക്ഷിണ കേരളയുടെ മാസികയായ "അന്നസിം" മിൽ സ്ഥിരം ലേഖകനായിരുന്നു. പിന്നെ "കാതിബിയ്യാ മജ്ലിസ്" എന്ന പേരിൽ ഒരു സംഘം രൂപീകരിച്ചു. അതിന് ഒരു പ്രസിദ്ധീകരണവുമുണ്ടായിരുന്നു. കാതിബിയ്യാ സന്ദേശം എന്നായിരുന്നു അതിന്റെ പേര്. ഇതിന്റെയൊക്കെ നേതൃത്വം ഞാൻ തന്നെയായിരുന്നു. അതിന് യൂണിറ്റുകൾ രൂപീകരിച്ചിട്ടുണ്ട്. പിന്നെ കുറെ പുസ്തകങ്ങളും ഇറക്കിയിട്ടുണ്ട്. അന്നസിമിൽ ഞാൻ സ്ഥിരമായി ഹദീസ് പരിഭാഷകളായിരുന്നു എഴുതിക്കൊണ്ടിരുന്നത്.

**കാതിബിയ്യാ മജ്ലിസ് രൂപീകരിച്ചതിന്റെ ഉദ്ദേശ്യ ലക്ഷ്യങ്ങൾ എന്തായിരുന്നു?**

- അതിന്റെ പ്രധാന ലക്ഷ്യം മുസ്ലിം വിദ്യാഭ്യാസ പുരോഗതി, ചികിത്സാ സഹായം തുടങ്ങി പ്രയാസമനുഭവിക്കുന്നവരെ കഴിയും വിധം സഹായിക്കുക. പഠിക്കാൻ താൽപര്യമുള്ള കുട്ടികളെ നമ്മുടെ സ്ഥാപനത്തിൽ ചേർക്കുക. അങ്ങനെ നിരവധി ലക്ഷ്യങ്ങളുണ്ട്. പക്ഷെ ഇടക്കാലത്ത് വെച്ച് ആ പദ്ധതികളെല്ലാം ക്യാൻസൽ ചെയ്തേണ്ടിവന്നു. ചെയർമാനുള്ള ചില അഭിപ്രായ വിത്യാസത്തിന്റെ പേരിലായിരുന്നു അത്.

**എന്തായിരുന്നു അതിന്റെ കാരണം?**

- ചെയർമാൻ മൈലാപ്പൂർ ശൗക്കത്തലി മൗലവിയായിരുന്നു. അദ്ദേഹം ദക്ഷിണകേരളയുടെ വലിയ



പണ്ഡിതനുമാണ്. ഞാനും അദ്ദേഹവും കൂടിയാണ് ഒരു ട്രസ്റ്റിന്റെ കീഴിൽ ഈ സ്ഥാപനം തുടങ്ങുന്നത്. ഇടക്ക് എനിക്കുണ്ടായ ആദർശപരമായ മാറ്റമാണ് സ്ഥാപനം നിർത്താൻ കാരണമായത്. നാല്പതോളം കുട്ടികൾ ഈ സ്ഥാപനത്തിൽ പഠിച്ചിരുന്നു. ഞാൻ എനിക്കുണ്ടായ ആദർശമാറ്റം രക്ഷിതാക്കളെ ബോധ്യപ്പെടുത്തി. ഇനിമുതൽ ആരീതിയിലായിരിക്കും കുട്ടികളെ പഠിപ്പിക്കുക എന്നും പറഞ്ഞു. അതിന് തയ്യാറുള്ള പതിനഞ്ചോളം കുട്ടികൾ ഇന്നും എന്റെ കീഴിൽ പഠിക്കുന്നുണ്ട്. അവർ ഈ ആദർശം ഉൾക്കൊണ്ടിട്ടു മുണ്ട്.

**എന്താണ് സ്ഥാപനത്തിന്റെ വരുമാനം?**

ഞാനും ഷൗക്കത്തലി മൗലവിയും കൂടി ട്രസ്റ്റിന്റെ തീരുമാനപ്രകാരം ഒരു യു.എ.ഇ. യാത്ര സംഘടിപ്പിച്ചു. അതിൽ അമ്പത്തിരണ്ട് ലക്ഷം രൂപ പിരിച്ചെടുത്തു. 22 ലക്ഷത്തിന് സ്ഥലം വാങ്ങി. ബാക്കി 30 ലക്ഷത്തിന് പള്ളിയും അറബിക്കോളേജും ഹോസ്റ്റലും പണിയാനാണ് ഉദ്ദേശ്യം. ആ പണി ഇപ്പോഴും നടന്നുകൊണ്ടിരിക്കുകയാണ്. ഇതിന്റെ ട്രസ്റ്റ് ഒരു അഞ്ചംഗ കമ്മറ്റിയാണ്. അതിൽ മൂന്ന്പേരും ഇപ്പോൾ സലഫികളാണ്. ബിൽഡിംഗിന്റെ പണി നടന്നുകൊണ്ടിരിക്കുന്നതിനിടയിൽ ഒരു താല്കാലിക ഷെഡ് നിർമ്മിച്ച് കുട്ടികളെ അങ്ങോട്ട് മാറ്റാനുള്ള ഒരുതീരുമാനം കമ്മറ്റിയിലുണ്ടായി. അതിന്റെ ഭാഗമായി ഷെഡ് നിർമ്മിക്കുകയും ചെയ്തു. 'ശാദുലി റാതീബ്' എന്നപേരിൽ ഒരു റാതീബുണ്ട്. ഈ ഷെഡിന്റെ ഉദ്ഘാടനം ശാദുലി റാതീബ് ചൊല്ലിക്കൊണ്ടായിരിക്കണമെന്ന് ഷൗക്കത്തലി മൗലവിക്ക് നിർബന്ധം. പക്ഷെ ആ സമയത്തൊക്കെ ഞങ്ങൾ മൂന്ന്പേരും തൗഹീദ് ഉൾക്കൊണ്ടിരുന്നു. അതുകൊണ്ടുതന്നെ ഷൗക്കത്തലി മൗലവിയുടെ ഈ അഭിപ്രായത്തെ ഞങ്ങൾ എതിർത്തു. ഈ സ്ഥാപനത്തിന് സംഭാവന തന്ന ജനങ്ങൾ അല്ലാഹുവിന്റെ ദീനിനെ സ്നേഹിക്കുന്നവരാണെന്നും അതുകൊണ്ട്തന്നെ ദീനിലില്ലാത്ത ഒരു ആചാരവും നടത്താൻ പറ്റില്ലെന്നും ഞങ്ങൾ ശഠിച്ചു. സത്യത്തിൽ അവിടം മുതലാണ് പ്രശ്നങ്ങൾ തുടങ്ങുന്നത്. എന്നാലും ട്രസ്റ്റിന്റെ ഭൂരിഭാഗം നമ്മളായതുകൊണ്ട് പ്രശ്നമില്ല. ഇനി ഷൗക്കത്തലി മൗലവിതന്നെ തെറ്റുതിരുത്തി നമ്മളോടൊപ്പം വന്നാൽ സന്തോഷത്തോടെ സ്വീകരിക്കാനും അദ്ദേഹത്തെ ചെയർമാനാക്കാനും ഞങ്ങൾ തയ്യാറാണ്.

**ഇതിനകം താങ്കൾ രചിച്ച പുസ്തകങ്ങൾ ഏതൊ**

**ക്കെയാണ്?**

■ റമദാൻ സന്ദേശം, മാതൃകാ ജീവിതം പ്രവാചകനിലൂടെ, നമസ്കാരം പരിപൂർണ്ണമാവാൻ, ഇതൊരു സൗഹൃദ സംവാദം, മരണവും മരണാനന്തര ജീവിതവും, സുറത്ത് യാസീൻ പരിഭാഷയും ദുആയും, സുന്നത്തായ ദുആകൾ എന്നിവയാണ് അവയിൽചിലത്. അതിൽ മാതൃകാ ജീവിതം പ്രവാചകനിലൂടെ എന്ന പുസ്തകം ഞാൻ തൗഹീദിലേക്ക് വന്നതിന് ശേഷം രചിച്ചതാണ്. ഇൻശാ അല്ലാ അതിന്റെ രണ്ടാം ഭാഗം കുറച്ചുകൂടി നന്നാക്കി ഇറക്കണമെന്നുണ്ട്.

**താങ്കൾ ആദർശം സ്വീകരിച്ചതിന് ശേഷം മറുഭാഗത്തുള്ളവർ ബന്ധപ്പെട്ടിരുന്നോ?**

■ ഇല്ല. അതിന് സാധ്യതയുമില്ല. കാരണം അന്നസിം പത്രത്തിന് ഒരു തീരാതലവേദനയുണ്ടാക്കിയതിന് ശേഷമാണ് ഞാൻ പോന്നത്.

**അതൊന്ന് വിശദീകരിക്കാമോ?**

■ നോമ്പുതുറ സമയം അന്നസീമിലുള്ളതും യഥാർഥ സമയവും തമ്മിൽ ഏകദേശം 15 മിനുട്ടിന്റെ വ്യത്യാസമുണ്ടായിരുന്നു. അത് ബോധ്യപ്പെട്ട ചില സൗഹൃത്തുക്കൾ വിളിച്ച് ശ്രദ്ധയിൽപെടുത്തി. കൊല്ലം ജില്ലയിൽ ഗോളശാസ്ത്ര പണ്ഡിതൻ ഷൗക്കത്തലി മൗലവിയാണ്. അദ്ദേഹമാണ് അന്നസീമിന്റെ പത്രാധിപർ. അങ്ങനെ ഞാൻ ഷൗക്കത്തലി മൗലവിയുമായി ഇക്കാര്യം സംസാരിച്ചു. അങ്ങനെ ഞാനും ഷൗക്കത്തലി മൗലവിയും കൂടെ കടപ്പുറത്ത് പോയി. അതിന്റെ ഉപകരണങ്ങളൊക്കെ സംഘടിപ്പിച്ച് ചെക്ക് ചെയ്തു. വളരെ വ്യത്യാസമുള്ളതായി ബോധ്യപ്പെട്ടു. അത് മനാറും അന്നസീമും തമ്മിൽ ഏകദേശം പതിമൂന്ന് മിനിട്ട് വിത്യാസം. ഇത് വലിയൊരു അപകടമായി എനിക്ക് തോന്നി. കാരണം ബാങ്ക് വിളിച്ചാൽ ഉടൻ നോമ്പ് മുറിക്കണമെന്നാണ് പ്രവാചകചര്യ. അന്നസീമിന്റെ കണക്കനുസരിച്ച് ബാങ്ക് വിളിച്ച് കാൽമണിക്കൂർ കഴിഞ്ഞാണ് നോമ്പ് തുറ. ദക്ഷിണയുടെ എല്ലാ പള്ളികളിലും ഈ അന്നസീമിന്റെ സമയമാണ് താനും. ഇത് വർഷങ്ങളായി നടന്നു കൊണ്ടിരിക്കുകയാണ്. അങ്ങനെ ഞാൻ ഷൗക്കത്തലി മൗലവിയോട് ചോദിച്ചു. "ഉസ്താദെ ഇതെങ്ങനെയാണ് സംഭവിച്ചത്. താങ്കളല്ലേ ഇതിന്റെ പത്രാധിപർ, ഇതൊന്നു തിരുത്തിക്കൂടെ" എന്ന്. അതിനെന്താ തിരുത്താമല്ലോ എന്ന് മൗലവി മറുപടിയും പറഞ്ഞു. ഏതായാലും സത്യം മനസ്സിലായ



സ്ഥിതിക്ക് ജനങ്ങളെ അറിയിക്കേണ്ട ബാധ്യത നമുക്കുണ്ട്. അതിനെന്ന് ചെയ്യുമെന്ന് ഞാൻ ചോദിച്ചു. നമുക്ക് പത്രത്തിൽ കൊടുക്കാമെന്നായിരുന്നു ഉസ്താദിന്റെ മറുപടി. പത്രത്തിൽ കൊടുത്താൽ അത് എഡിറ്റ് ചെയ്ത് വരുമ്പോഴേക്കും ഒരു ചെറിയ വാർത്തയാകുമെന്നും അതുകൊണ്ട് അത് ശരിയാകില്ല എന്നും ഞാൻ പറഞ്ഞു. ഒരു പത്ര സമ്മേളനം തന്നെ വിളിക്കാൻ തീരുമാനിച്ചു. കൊല്ലം പ്രസ്ക്ലബ്ബിൽ വെച്ച് പത്ര സമ്മേളനം നടത്തി. അങ്ങനെ ദക്ഷിണയുടെ എല്ലാ പള്ളികളിലേക്കും എന്റെയും ഷൗക്കത്തലി മൗലവിയുടേയും പേരിൽ നമ്മുടെ സ്ഥാപനത്തിന്റെ ലറ്റർ പാഡിൽ സർക്കുലർ അയച്ചു. അതൊടെ എല്ലാവരും അന്നസീമിന്റെ ഓഫീസിലേക്ക് വിളിയോട് വിളിയായി. അതോട്കൂടി അവർക്ക് പൊറുതികേടായി. അന്ന് അവർ ഞങ്ങളോട് പറഞ്ഞത്, ഇത് ഞങ്ങളാണ് ജനങ്ങളെ അറിയിക്കേണ്ടത്, അതിന് പകരം നിങ്ങൾ അറിയിച്ചതുകൊണ്ട് നിങ്ങളെ പിൻപറ്റാൻ നിർവാഹമില്ല എന്നാണ്. അപ്പോഴും ഒരു സത്യം ജനങ്ങളെ അറിയിച്ചതിലുള്ള സന്തോഷമല്ല അന്നസീമിന്റെ ആളുകൾക്കുണ്ടായത്. മറിച്ച് അഹങ്കാരവും അസഹിഷ്ണുതയുമാണ്. അതോട് കൂടി അന്നസീമിന്റെ ആളുകൾക്ക് എന്നോട് തീർത്താൽ തീരാത്ത ദേഷ്യമായി. അതോട്കൂടി ഞങ്ങൾ മുജാഹിദായി എന്ന് ദക്ഷിണക്കാർ തന്നെ പ്രചരിപ്പിച്ചു. കാരണം അൽമനാറിന്റെ സമയമാണല്ലോ ഞങ്ങൾ പിൻപറ്റിയത്.

**സമസ്തയും ദക്ഷിണകേരളയും തമ്മിലുള്ള വ്യത്യാസം?**

■ ഒരു വ്യത്യാസവുമില്ല. ഖുറാഫാത്തിലും ശിർക്കിലും ബിദ്അത്തിലും എല്ലാം ഒരുപോലെ തന്നെ. മേഖല രണ്ടായി തിരിച്ചു എന്ന് മാത്രം.

**ഇസ്‌ലാഹി പ്രസ്ഥാനത്തിലേക്ക് കടന്നുവരാനുണ്ടായ സാഹചര്യം?**

■ കൊല്ലം ജില്ലയിലെ സജീവ മുജാഹിദ് പ്രവർത്തകരും ഹസീനാ കാഷ്യൂ ഉടമസ്ഥരുമായ നൗഫൽ സാഹിബും ഷിയാ സാഹിബും ആണ് ഈ

ചില ലഘു ലേഖകളും കേസറുകളും പഠിച്ചു. പിന്നെ ഹുസ്സൈൻ സലഫി സുഹൈർ ചുങ്കത്തറ ശംസുദ്ധീൻ പാലത്ത് അനസ് മൗലവി തുടങ്ങിയ പണ്ഡിതൻമാരുമായി നേരിട്ട് സംസാരിക്കാൻ അവർ അവസരം ഒരുക്കിത്തന്നു. അങ്ങനെ ലഭിച്ച ക്യാസറുകളും ലഘുലേഖകളും വായിച്ച് അത് കിതാബുമായി തട്ടിച്ചുനോക്കി സത്യം മനസ്സിലാക്കിയതാണ്. പ്രധാനമായും വുതുബിയ്യത്ത് പോലുള്ള മാതൃകമായ വിഷം ചീറ്റുന്ന ചില ഗ്രന്ഥങ്ങളുണ്ട്. ഇതെല്ലാം മുഹ്‌യുദ്ദീൻ ശൈഖിന്റേതാണെന്ന് പറഞ്ഞാണ് സുന്നീ പണ്ഡിതന്മാർ പ്രചരിപ്പിക്കുന്നത്. പക്ഷെ ഇതൊക്കെ ഇസ്‌ലാമിന്റെ ശത്രുക്കൾ ശൈഖിന്റെ പേരിൽ കെട്ടിവെച്ചതാണെന്നും യഥാർത്ഥ ശൈഖ് ഇതിനെല്ലാം എതിരാണെന്നും അദ്ദേഹത്തിന്റെ ഗ്രന്ഥങ്ങളിൽ നിന്ന് തന്നെ മനസ്സിലായി. അങ്ങനെയാണ് ഞാൻ സുന്നീ പ്രസ്ഥാനവുമായി വിടപറഞ്ഞത്.

**ഇതെല്ലാം സുന്നീ പണ്ഡിതന്മാർക്കും അറിയില്ലേ?**

■ വ്യക്തമായും അറിയാം. എന്നിട്ടും അവർ ജനങ്ങളെ ചൂഷണം ചെയ്യാൻ വേണ്ടി സത്യം മറച്ചു വെക്കുകയാണ്. അവരെ സംബന്ധിച്ചിടത്തോളം ഏതെങ്കിലുമൊരു മഹാൻ പറഞ്ഞാൽ ദീനിൽ തെളിവായി. ഈ മഹാൻ ആരാണെന്നോ അയാളുടെ ജീവിതം എന്തായിരുന്നുവെന്നോ പോലും പരിശോധിക്കാൻ തയ്യാറാവില്ല. ഏതെങ്കിലുമൊരു ശൈഖിനെയോ ഇമാമിനെയോ പിൻപറ്റിയാലേ മുസ്‌ലിമാവു എന്നാണ് വാദം. കഴിഞ്ഞ ആഴ്ച ഹൈദരാബാദിൽ നിന്ന് ഒരു ശൈഖ് വന്നു. നൂരിഷാ ത്വരീഖത്തിന്റെ ആളാണ്. അങ്ങനെ ഞാൻ മുൻകൂർ അനുവാദം വാങ്ങി സംസാരിക്കാൻ ചെന്നു. ഞാൻ പറഞ്ഞു: “ഉസ്താദെ എന്നെ മുജാഹിദുകൾ വിടാതെ പിടികൂടിയിരിക്കുന്നു.” എന്ന്. എന്ത് പറ്റിയെന്ന് അദ്ദേഹം ചോദിച്ചു. ഞാൻ പറഞ്ഞു വൂർആനും ഹദീസും കൊണ്ടാണ് മുജാഹിദുകളുടെ സംസാരം. അതിന് എതിർ പറഞ്ഞാൽ അത് വൂർആനിനെയും സുന്നത്തിനെയും ധിക്കരിക്കലാവും. അതുകൊണ്ട് എന്റെ സംശയങ്ങൾ ഉസ്താദ് തീർത്തുതരണമെന്ന് പറഞ്ഞു. “ലോകത്തിന്റെ പലഭാഗത്തു നിന്നും പല ഭാഷയിൽ പല ആളുകൾ ഒരേസ



മയം മുഹ്യാട്ടീൻ ശൈഖിനെ വിളിച്ചാൽ ശൈഖ് കേൾക്കുമോ, ഉത്തരം ചെയ്യുമോ?" ഇതിന് എനിക്ക് മറുപടി തരണമെന്ന് പറഞ്ഞു. ഒരു അഞ്ച് മിനുട്ട് മിണ്ടാതെ അദ്ദേഹം നിന്നു. പിന്നെ പറഞ്ഞു. മുജാഹിദിന് മുഹ്യാട്ടീൻ ശൈഖിനെ വിളിക്കാൻ പറ്റില്ല. കാരണം അവർ ആ ദറജയിൽ എത്തിയിട്ടില്ലെന്ന്. അപ്പോ ഞാൻ ചോദിച്ചു. അങ്ങനെ ഇസ്ലാമിൽ പലദറജകളുണ്ടോ, മുസ്ലിമിന് എല്ലാവർക്കും ഒരു ദറജയല്ലേ ഉള്ളൂ എന്ന്. അപ്പോ അദ്ദേഹം പറഞ്ഞത് മുജാഹിദുകൾ അല്ലാഹുവിനെ അനുഭവിച്ചിട്ടില്ല എന്നാണ്. 15-ാം വയസ്സ് മുതൽ ഇയാളുടെ മുരീദായി കൂടെനടക്കുന്ന ഒരു ആലപ്പുഴക്കാരനാണ്. അയാൾക്കിപ്പോൾ 45 വയസ്സായി. അവനോട് ഞാൻ ചോദിച്ചു. "നീ അല്ലാഹുവിനെ അനുഭവിച്ചിട്ടുണ്ടോ? ഉണ്ടെങ്കിൽ പറയുക അതെങ്ങനെയാണ്" ശൈഖും മുരീദും വായും പൊത്തി നിന്നതല്ലാതെ ഒന്നും മിണ്ടിയില്ല. പിന്നെ ശൈഖിനോട് ഞാൻ ചോദിച്ചു. നിങ്ങൾക്ക് ഈ അല്ലാഹുവിനെ അനുഭവിക്കുന്ന അറിവ് എവിടുന്നാണ് കിട്ടിയതെന്ന്. അതെന്റെ ശൈഖിൽ നിന്നും കിട്ടിയതാണെന്നായിരുന്നു മറുപടി. "അപ്പോ അയാൾക്കോ" ? അത് അദ്ദേഹത്തിന്റെ ശൈഖിൽനിന്ന്, അങ്ങനെ ചോദിച്ച് ചോദിച്ച് റസൂലിൽ ചെന്ന് മുട്ടി. ഉടനെ ഞാൻ ചോദിച്ചു. റസൂലിൽ നിന്നാണ് ഈ അറിവ് വന്നതെങ്കിൽ ഇതേന്തേ ഹദീസിൽ കാണുന്നില്ല. ശൈഖ് ഇടിവെട്ടേറ്റവനെപ്പോലെ ഇരുന്നതല്ലാതെ മറുപടി പറഞ്ഞില്ല.

**മുജാഹിദ് പ്രസ്ഥാനത്തിൽ ഈ അടുത്ത കാലത്തുണ്ടായ പ്രശ്നങ്ങളെ താങ്കൾ എങ്ങനെ വിലയിരുത്തുന്നു?**

പിളർപ്പിനെക്കുറിച്ച് എനിക്ക് കൂടുതലൊന്നും അറിഞ്ഞുകൂടാ. എങ്കിലും ഒന്ന് ഞാൻ പറയാം. ഈ കൊല്ലം ജില്ലയുടെ മൊത്തത്തിലൊരു മുസ്ലിം ചിത്രം പരിശോധിച്ചാൽ നാം ഞെട്ടിപ്പോകും. അത്രത്തോളം അല്ലാഹുവിനെ മറന്ന് അല്ലാഹുവേതരർക്ക് ആരാധന അർപ്പിക്കുന്ന ഒരു സമൂഹം. ഈ സമൂഹത്തിനിടയിൽ തൗഹീദി പ്രബോധനത്തിൽ ഏതെങ്കിലും രീതിയിൽ മയപ്പെടുത്തൽ നടത്തിയാൽ അത് അപകടമാണ്. വെട്ടിത്തുറന്ന് തൗഹീദ് പറയുക. അങ്ങനെ പറയുമ്പോൾ എതിർപ്പുണ്ടാകും. കഴിഞ്ഞ ആഴ്ചയിൽ മുജാഹിദ് ബാലുശ്ശേരിയുടെ പ്രഭാഷണം ഖുറാഫികൾ അലങ്കോലപ്പെടുത്തി. എന്തുകൊണ്ട്?. അദ്ദേഹം തൗഹീദ് ശക്തിയായി പറഞ്ഞതുകൊണ്ട്. അതുകൊണ്ടുതന്നെ കെ.എൻ.എമ്മിന് വേണ്ടി പ്രവർത്തിക്കാനും അതിന്

വേണ്ടി ചില സ്ഥലങ്ങളിൽ യൂണിറ്റ് രൂപീകരിക്കാനും തീരുമാനിച്ചിട്ടുണ്ട്. ഇൻശാ അല്ലാഹ് സുന്നീ പ്രവർത്തകരോട് എന്താണ് പറയാനുള്ളത്?

- എനിക്ക് കാര്യമായും സുന്നീ പണ്ഡിതന്മാരോടാണ് പറയാനുള്ളത്. അവർ ഈ സമുദായത്തിന് ഒരു ഉപകാരവും ചെയ്യേണ്ടതില്ല. ദയവ് ചെയ്ത് ഈ സമുദായത്തെ വെറുതെ വിടുക. സമൂഹം സ്വന്തം തലച്ചോർ കൊണ്ട് ചിന്തിക്കട്ടെ. ഖുർആൻ പഠിക്കട്ടെ, ഹദീസ് പഠിക്കട്ടെ, അങ്ങനെ സത്യം കണ്ടെത്തട്ടെ.

**മുജാഹിദുകളോട്?**

- മുജാഹിദുകളേ നമുക്ക് വിശ്രമിക്കാറായിട്ടില്ല. പഴയകാലത്തെ അപേക്ഷിച്ച് ഇക്കാലത്താണ് ശിർക്ക് പുതിയ രൂപത്തിലും ഭാവത്തിലും കടന്നുവരുന്നത്. നമുക്ക് പണി കൂടിക്കൊണ്ടിരിക്കുന്നു എന്നർത്ഥം.

**ഇസ്ലാഹ് മാസികയെക്കുറിച്ച്?**

- ഇസ്ലാഹ് മാസികയുണ്ടാക്കുന്ന വിപ്ലവം ചെറുതല്ല. ഖുറാഫികൾക്ക് ഏറ്റവും വെറുപ്പ് ഇസ്ലാഹിനെയാണ്. ഇതിന്റെ സ്വാധീനം എത്രയാണെന്ന് അതിൽ നിന്ന് തന്നെ മനസ്സിലാക്കാമല്ലോ ? ഇതിന്റെ പിന്നിൽ പ്രവർത്തിക്കുന്ന എല്ലാവർക്കും അല്ലാഹു തക്കതായ പ്രതിഫലം നൽകട്ടെ. ആമീൻ !

**പേരോടിന്റെ പെരിങ്ങാടി മുഖാമുഖനാടകത്തിന് വീഡിയോ ദൃശ്യങ്ങളോടുകൂടിയ പ്രാമാണിക മറുപടി.**

**പ്രഭാഷകൻ:**

**കെ.കെ. സകരിയ്യാ സുലാഹി**

**Da'wa Media  
Thalassery  
Phone: 9447683036**